

لے پاک کا حکم

السلام علیکم ورحمۃ اللہ وبرکاتہ

لے پاک بچہ یا بچی جب جوان ہو جائیں تو ان کی شرعی حیثیت کیا ہوگی؟

الجواب بعون الوهاب بشرط صحیحہ السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

لے پاک بچہ یا بچی اگر غیر محرم ہو اور بچہ جب عورتوں کے "معاملات" سمجھنے لگے، تو اس سے پردہ کیا جائے گا۔ اسی طرح جب مردوں کے معاملات سمجھنے لگے تو اسے بھی اس گھر کے غیر محرم افراد سے پردہ کرایا جائے، اور نہ ان کے نام کے ساتھ اپنا نام لگایا جائے گا، بلکہ اصل باپ کا نام ہی لکھا جائے گا۔ ارشاد باری تعالیٰ ہے: **مَا يَجْعَلُ اللَّهُ رِجْلًا مِّنْ قَلْبَيْنِ فِيْ جَوْفِهِ وَنَا يَجْعَلُ اَرْوَا جَعْلُكَمُ اللّٰتِي تَطَّاهِرُوْنَ مِنْهُنَّ اَمْنًا عَلَيَّكُمْ وَنَا يَجْعَلُ اَرْوَا جَعْلُكُمْ اَبْنَاءَ لَكُمْ وَبِكُمْ تَوْلِيَكُمْ بِآؤَادِكُمْ وَاللّٰهُ يَشْغُلُ النَّحْنَ وَهُوَ يَنْبَغِي السَّبِيْلُ، اذْعُوْنَهُمْ لآبَائِهِمْ هُوَ اَقْسَطُ عِنْدَ اللّٰهِ فَاِنْ لَمْ تَعْلَمُوْا اَبَاءَهُمْ فَاَنْحُوا فِي الذِّمِّنِ وَمَا لِيْكُمْ وَلَيْسَ عَلَيْكُمْ جُنَاحٌ فِيمَا اَخْطَاْتُمْ بِرٍ وَلٰكِنْ مَا تَعْلَمْتُمْ فُلُوْا بِحُكْمِ وَكَانَ اللّٰهُ غَفُوْرًا رَّحِيْمًا (الاحزاب: 4، 5)** اپنی جن بیویوں کو تم ماں کہہ بیٹھتے ہو انہیں اللہ نے تمہاری (سچ سچ کی) ماہیں نہیں بنایا، اور نہ تمہارے لے پاک لڑکوں کو (واقعی) تمہارے بیٹے بنایا ہے، یہ تو تمہارے اپنے منہ کی باتیں ہیں، اللہ تعالیٰ حق بات فرماتا ہے اور وہ سیدھی راہ سمجھاتا ہے، لے پاکوں کو ان کے (حقیقی) باپوں کی طرف نسبت کر کے بلاؤ۔ اللہ کے نزدیک پورا انصاف یہ ہے پھر اگر تمہیں ان کے (حقیقی) باپوں کا علم ہی نہ ہو تو تمہارے دینی بھائی اور دوست ہیں، تم سے بھول چوک میں جو کچھ ہو جائے اس میں تم پر کوئی گناہ نہیں، البتہ گناہ وہ ہے جس کا تم ارادہ دل سے کرو، اللہ تعالیٰ بڑا ہی بخشنے والا ہے یعنی کسی کو ماں کہہ دینے سے وہ ماں نہیں بن جائے گی، نہ بیٹا کہنے سے بیٹا بن جائے گا، یعنی ان پر نبوت کے شرعی احکام جاری نہیں ہو سکتے۔ اس لئے اس کی اتباع کرو اور ظہار والی عورت کو ماں اور لے پاک کو بیٹا مت کہو، خیال رہے کہ کسی کو پیار اور محبت میں بیٹا کہنا اور بات ہے اور لے پاک کو حقیقی بیٹا تصور کر کے بیٹا کہنا اور بات ہے۔ پہلی بات جائز ہے، یہاں مقصود دوسری بات کی ممانعت ہے۔ اس حکم سے اس رواج کی ممانعت کر دی گئی جو زمانہ جاہلیت سے چلا آ رہا تھا اور ابتداء اسلام میں بھی رائج تھا کہ لے پاک بیٹوں کو حقیقی بیٹا سمجھا جاتا تھا۔ صحابہ کرام رضی اللہ عنہم بیان فرماتے ہیں کہ ہم زید بن حارثہ رضی اللہ عنہ کو جنہیں رسول اللہ صلی اللہ علیہ وسلم نے آزاد کر کے بیٹا بنا لیا تھا زید بن محمد صلی اللہ علیہ وسلم کہہ کر پکارا کرتے تھے، حتیٰ کہ قرآن کریم کی آیت او عو حم لآبائِہُمْ نازل ہو گئی صحیح بخاری تفسیر سورۃ الاحزاب اس آیت کے نزول کے بعد حضرت ابوہریرہ رضی اللہ عنہ کے گھر میں بھی ایک مسئلہ پیدا ہو گیا، جنہوں نے سالم کو بیٹا بنا لیا ہوا تھا جب منہ بولے بیٹوں کو حقیقی بیٹا سمجھنے سے روک دیا گیا تو اس سے پردہ کرنا ضروری ہو گیا۔ نبی صلی اللہ علیہ وسلم نے حضرت ابوہریرہ رضی اللہ عنہ کی بیوی کو کہا کہ اسے دودھ پلا کر اپنا رضاعی بیٹا بنا لو کیونکہ اس طرح تم اس پر حرام ہو جاؤ گی چنانچہ انہوں نے ایسا ہی کیا۔ صحیح مسلم، کتاب الرضاع باب رضاعہ اکبیر ابو داؤد، کتاب النکاح، باب فیم من حرم بہذا ما عنہدی واللہ اعلم بالصواب

فتویٰ کمیٹی

محدث فتویٰ